

दिनांक 14 जून, 2019 को ग्रिजली विद्यालय, तिलैया में एन.सी.सी. द्वारा आयोजित “एक भारत श्रेष्ठ भारत” कार्यक्रम के तहत सांस्कृतिक कार्यक्रम में माननीया राज्यपाल महोदया के अभिभाषण के मुख्य बिन्दु:-

- सर्वप्रथम मैं भारत राष्ट्र के विभिन्न प्रान्तों से इस व्यापक कैम्प “एक भारत श्रेष्ठ भारत” में आने वाले सभी **cadets** को बधाई देती हूँ। आज इस कार्यक्रम में आप सभी के बीच सम्मिलित होकर मुझे अपार प्रसन्नता हो रही है।
- विविधता में एकता ही भारत देश की अमिट पहचान है। आदिकाल से ही हमारे राष्ट्र के लिए “एकता” को सबसे बड़े हथियार के रूप में स्थान दिया गया है। एकता के बल पर ही हमारे देश ने मुगलों से लेकर अंग्रेजों तक के शासन को खत्म करने में विजय पाई।
- यही नहीं भारत की आजादी के समय जिस तरह हमारे राष्ट्र के सभी लोगों ने एकजुट होकर संघर्ष किया था और विजय हासिल थी। यह भारत की एकता का सबसे बड़ा उदाहरण है।
- भारत में जाति, धर्म, पहनावा, बोली, संस्कृति, रीति-रिवाज, परंपरा में काफी विविधता होने के बावजूद भी हमारे देश की एकता की मिसाल दी जाती है।
- वहीं भारत में एकता की इसी पहचान को बरकरार रखने के लिए, और देश के राष्ट्रीय एकता के सूत्रधार सरदार वल्लभ भाई पटेल के द्वारा राष्ट्रीय एकता और अखंडता वाले “एक भारत श्रेष्ठ भारत” के निर्माण की नींव को पक्का करने के साथ राष्ट्र के सभी राज्यों की संस्कृति को समझने और आपसी संबंधों को और अधिक मजबूत बनाने के प्रयास से आदरणीय प्रधानमंत्री नरेन्द्र मोदी जी ने “एक भारत श्रेष्ठ भारत” योजना की शुरुआत की है।

- प्रधानमंत्री नरेन्द्र मोदी जी ने “एक भारत श्रेष्ठ भारत” के तहत राष्ट्र के सभी राज्य एक-दूसरे की संस्कृति, रीति-रिवाज, भाषा, पहनावा, खान-पान आदि के बारे में अवगत होने तथा संस्कृति को जानने का संदेश दिया है जिससे राष्ट्र के सभी राज्यों के बीच अच्छे संबंध स्थापित होंगे और अलग-अलग राज्यों के लोग एक-दूसरे को अच्छे से समझकर और एकजुट होकर देश की एकता एवं अखंडता को बनाए रखने में अपनी भागदारी निभाएंगे।
- प्रधानमंत्री महोदय ने देश की एकता, अखंडता और संस्कृति को कायम रखने के मकसद से 31 अक्टूबर को “राष्ट्रीय एकता दिवस” के मौके पर “एक भारत श्रेष्ठ भारत” की शुरुआत की है।
- भारत के लौह पुरुष सरदार वल्लभ भाई पटेल भारत के एक ऐसे महापुरुष थे, जिन्होंने देश की आजादी के बाद अलग-अलग रियासतों और राज्यों में बंटे भारतीय संघ को एक कर राष्ट्रीय एकता वाले श्रेष्ठ भारत का निर्माण किया था। सरदार वल्लभ भाई पटेल के “एक भारत श्रेष्ठ भारत” के सपने संजो कर रखने के लिए और देश के सभी राज्यों के बीच एक मजबूत संबंध स्थापित करने के लिए ही इस स्कीम की शुरुआत कई गई है।
- इस योजना का मकसद देश की एकता और अखंडता को और मजबूत करना है तथा राष्ट्र के सभी राज्यों के बीच आपस में प्रेम, भाईचारे और संस्कारों का आदान-प्रदान करना है। देश के एकीकरण के लिए लोगों के बीच नव ऊर्जा का संचार करने का उद्देश्य रखा गया है। इसके तहत राज्यों के बीच शिक्षा, पर्यटन, व्यापार आदि मजबूत होंगे।
- इस योजना के तहत दो अलग-अलग राज्यों के लोगों को एक-दूसरे राज्यों की संस्कृति और सभ्यता को समझने एवं अपनाने के लिए प्रोत्साहित होंगे जो सशक्त भारत के निर्माण सार्थक प्रयास है।

- यह प्रसन्नता का विषय है कि **NCC**, जो संसार का एक वृहत् युवा संगठन है, वह इस योजना के तहत अपनी भागीदारी का निर्वहन कर रहे हैं।
- मुझे कहते हुए अत्यन्त गर्व हो रहा है कि **NCC** का पूरे देश में **School-College** के छात्र-छात्राओं में एकता और अनुशासन के साथ-साथ उसमें देश प्रेम की भावना, अच्छे चरित्र, साहचर्य नेतृत्व धर्मनिरपेक्षता और सर्वांगीण विकास करता है, जिससे **Cadet** में राष्ट्रीयता, धर्मनिरपेक्षता एवं राष्ट्रीय एकता की भावना उत्पन्न होती है।
- **NCC Cadets** को सैन्य प्रशिक्षण के साथ-साथ सर्वांगीण विकास यथा:- आपदा प्रबन्धन यथा बाढ, भूकम्प, महामारी, आग लगने, **Traffic**, आतंकवादी हमले जैसे चुनौतियों से निपटने के लिए भी **NCC Cadets** को प्रशिक्षित करता है साथ ही सामाजिक दायित्वों क्रियाकलापों जैसे वृक्षारोपण, रक्तदान, स्वच्छ भारत मिशन इत्यादि में भी इनकी भागीदारी हेतु तत्पर रहता है।
- अनुशासन एवं समर्पण की भावना हमारे युवाओं में निहित होना अति आवश्यक है क्योंकि हमारे युवाओं पर ही देश के विकास की अहम जिम्मेदारी है। मुझे प्रसन्नता है कि हमारे देश के युवा छात्र/छात्राएँ एन०सी०सी० में सम्मिलित होकर अपनी ऊर्जा को, अपनी शक्ति को रचनात्मक एवं सकारात्मक दिशा प्रदान कर रहे हैं।
- युवा शक्ति से हमें बड़ी अपेक्षाएँ हैं, समाज में सही बदलाव लाने एवं विकास को गति प्रदान करने की जिम्मेदारी उन्हीं पर है। **NCC** के गठन का उद्देश्य अत्यन्त व्यापक है। **NCC** के जरिये युवाओं में नेतृत्व क्षमता, टीम भावना, खेल भावना के साथ उच्च चरित्र, आदर्श तथा एक-दूसरे के प्रति सहयोग की

भावना विकसित होती है। **Cadets** को अनुशासन में रहकर अपने राष्ट्र व समाज के लिए सार्थक काम करने हेतु प्रोत्साहित किया जाता है, ताकि किसी भी संकट के समय वे मुस्तैदी से काम कर सकें। **NCC** युवाओं में राष्ट्रप्रेम की भावना को और बढ़ाने का काम करता है।

- देश के सामने आज अनेक चुनौतियाँ हैं- अशिक्षा, बीमारी और कुपोषण, गरीबी, उग्रवाद एवं आतंकवाद। आपसे राष्ट्र और समाज को विशेष अपेक्षाएँ हैं।
- ऐसे में, मैं चाहती हूँ कि राज्य के अधिक से अधिक युवा **NCC** से जुड़े, जिससे उनमें राष्ट्रीयता, धर्मनिरपेक्षता तथा सद्भावना जैसे विचारों का विकास हो और राष्ट्र को अच्छे युवा नेतृत्व मिल सके।
- आशा है कि **NCC Cadets** समाज के सर्वांगीण विकास तथा सामाजिक उत्थान में अपना योगदान करते रहेंगे और यह भी आशा करती हूँ कि वे अपने भविष्य में अपने अच्छे कार्यों से निरंतर राष्ट्र को गौरवान्वित करेंगे। सभी को पुनः बधाई एवं मेरी हार्दिक शुभकामनाएँ।

जय हिन्द! जय झारखण्ड!